



**Да се објави веднаш**

15 Ноември, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: [bvelickovska@usaid.gov](mailto:bvelickovska@usaid.gov)

## СООПШТЕНИЕ ЗА MEDIUMI

### Инвестиција од 100.000 долари за рециклирање на пластичен отпад во Општината Карпош, од страна на УСАИД, јавниот и приватниот сектор

Денес, 15 Ноември, 2007 година, Проектот на УСАИД за Рециклирање на Пластика ќе потпише Меморандум за соработка со Општина Карпош, за имплементација на пилот проектот за рециклирање на пластичен отпад. Американскиот народ преку УСАИД во овој проект инвестираше 30000 долари, 30000 инвестираше Општината Карпош и останатите 40000 се инвестиирани од јавното комунално претпријатие Комунална Хигиена.

“Рециклирањето на пластичен отпад е практичен бизнис кој помага во развојот на капацитетот на општините, воедно креирајќи и здрава, еколошка и економска средина, особено за младите луѓе со иновативни идеи ” изјави градоначалникот на Карпош, Андреј Петров.

“Зачувувањето на околната во Македонија е голем дел од помошта и мисијата на Американската Влада. Овој проект е совршен пример за тоа како Владата, приватниот сектор и локалната заедница, можат со взајемна соработка да ја зачуваат и заштитат околната и да ги едуцираат идните генерации за важноста од рециклирање”.изјави Заменикот на Мисијата на САД во Македонија, Томас Навратил.

Општината ќе соработува со приватниот сектор и со невладини организации за да се конструираат и опремат “еколошките острови”, каде граѓаните ќе можат на безбеден начин да се ослободат од пластичниот отпад. УСАИД исто така ќе ја подржи и имплементацијата на кампањата за подигнување на јавната свест. Во Карпош оваа кампања ќе започне во основните училишта, каде децата ќе бидат едуцирани за важноста од рециклирање на пластичниот отпад.

#### Белешка до издавачот:

Од 1993 година, американскиот народ, преку УСАИД инвестираше во Македонија над 500 милиони долари. УСАИД имплементира проекти кои креираат нови работни места, ја редуцираат корумпираноста и ги подготвуваат македонските студенти за новата работна средина. Овие иницијативи го подобруваат животниот стандард, ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнава веб страна <http://macedonia.usaid.gov>

